

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే

॥ ప్రథమాష్టకే ద్వితీయః ప్రశ్నః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ ప్రథమాష్టకే ద్వితీయః ప్రశ్నః ॥

హరిః ఓ(4)ం ।

ఉ॒ద్ధ॒న్య॒మా॒న॒మ॒స్యా॒ అ॒మే॒ధ్యం॑ ।

అ॒ప॒ పా॒స్మా॒నం॒ య॒జ॒మా॒న॒స్య॒ హంతు॑ ।

శి॒వా॒ నః॒ స॒ంతు॒ ప్ర॒ది॒శ॒శ్చ॒త॒స్రః॑ ।

శం॒ నో॒ మా॒తా॒ పృ॒థి॒వీ॒ తో॒క॒సా॒తా॑ ।

శం॒ నో॒ దే॒వీ॒ర॒భి॒ష్టయే॑ ।

ఆ॒పో॒ భ॒వంతు॑ పీ॒తయే॑ ।

శం॒ యో॒ర॒భి॒ స్త॒వంతు॑ నః ।

వై॒శ్వా॒న॒ర॒స్య॒ రూ॒పం॑ ।

పృ॒థి॒వ్యాం॑ ప॒రి॒స్త॒సా॑ ।

స్యో॒న॒మా॒వి॒శంతు॑ నః ॥ 1 ॥

య॒ది॒దం॒ ది॒వో॒ య॒ద॒దః॒ పృ॒థి॒వ్యాః॑ ।

సం॒జ॒జ్ఞా॒నే॒ రో॒ద॒సీ॒ సం॒బ॒భూ॒వతుః॑ ।

ఊ॒షా॒స్మృ॒ష్ట॒మ॒వతు॑ కృ॒ష్ట॒మూ॒షాః॑ ।

ఇ॒హో॒భ॒యో॒ర్య॒జ్ఞి॒య॒మా॒గ॒మి॒ష్టాః॑ ।

ఊ॒తీః॑ కు॒ర్వా॒ణో॒ య॒త్పృ॒థి॒వీ॒మ॒చ॒రః॑ ।

గు॒హా॒కార॑మా॒ఖు॒రూ॒పం॑ ప్ర॒తీ॒త్య॑ ।

Please let us know of any errors in this text.

తత్తే॑ న్య॒క్తమి॒హ సంభ॑రంతః |  
 శతం॑ జీవేమ శరదః సవీ॑రాః |  
 ఊర్జం॑ పృథి॒వ్యా రస॑మాభరంతః |  
 శతం॑ జీవేమ శరదః పురూ॑చీః || 2 ||

వం॒రీభి॑రనువిత్తం గుహా॑సు |  
 శ్రో॒త్రం త ఉ॑ర్వ్యబధిరా భవా॑మః |  
 ప్ర॒జాప॑తిస్పృష్టానాం ప్ర॒జానా॑ం |  
 క్షు॒ధోప॑హత్యై సువి॒తం నో అస్తు॑ |  
 ఉపప్ర॑భిన్నమిష॒మూర్జం ప్ర॒జాభ్యః॑ |  
 నూదం॑ గృ॒హేభ్యో రస॑మాభరామి |  
 యస్య॑ రూపం బిభ్ర॒దిమా॑మవిందత్ |  
 గుహా॑ ప్రవిష్టాగ్ం సరి॒రస్య॑ మధ్యే |  
 తస్యే॑దం విహ॑తమాభరంతః |  
 అ॒చంబ॑టకారమస్యాం విధే॑మ || 3 ||

యత్ప॑ర్యపశ్యథ్సరి॒రస్య॑ మధ్యే |  
 ఉ॒ర్వీమ॑పశ్యజ్జగతః ప్రతి॒ష్ఠాం |  
 తత్పు॑స్కరస్యా॒యతనా॑ద్ధి జాతం |  
 పర్ణం॑ పృథి॒వ్యాః ప్రథ॑నగ్ం హరామి |  
 యాభి॑రదృగ్ంహజ్జగతః ప్రతి॒ష్ఠాం |  
 ఉ॒ర్వీమి॒మాం వి॑శ్వజనస్య భర్త్రీం |

తా నః శివాః శర్కరాః సంతు సర్వాః |  
 అగ్నే రేతశ్చంద్రగ్ం హిరణ్యం |  
 అద్భ్యః సంభూతమంబుతం ప్రజాసు |  
 తద్భంభరన్నుత్తరతో నిధాయ || 4 ||

అతి ప్రయచ్ఛం దురితిం తరేయం |  
 అశ్వో రూపం కృత్వా యదశ్వత్థేఽతిష్ఠః |  
 సంవత్సరం దేవేభ్యో నిలాయ |  
 తత్తే న్యక్తమిహ సంభరంతః |  
 శతం జీవేమ శరదః సవీరాః |  
 ఊర్జః పృథివ్యా అధ్యుత్థితోఽసి |  
 వనస్పతే శతవల్గో విరోహ |  
 త్వయా వయమిషమూర్జం మదంతః |  
 రాయస్పోషేణ సమిషా మదేమ |  
 గాయత్రియా హ్రాయమాణస్య యత్తే || 5 ||

పర్ణమపతత్ప్రతీయస్యై దివోఽధి |  
 సోఽయం పర్ణః సోమపర్ణాద్ధి జాతః |  
 తతో హరామి సోమపీఠస్యావరుద్ధ్యై |  
 దేవానాం బ్రహ్మవాదం వదతాం యత్ |  
 ఉపాశృణోః సుశ్రవా వై శ్రుతోఽసి |  
 తతో మామావిశతు బ్రహ్మవర్చసం |

త॒థ్సం॒భ॒రగ్గ్స్త॒దవ॑రుంధీ॒య సా॒క్షాత్ |  
 యయా॑ తే॒ సృ॒ష్టస్యా॒గ్నేః |  
 హే॒తిమ॑శ॒మయ॑త్ప్ర॒జాప॑తిః |  
 తామి॑మామప్ర॒దాహా॑య || 6 ||

శ॒మీగ్ం శా॒ంత్యై హ॑రామ్యహం |  
 యత్తే॑ సృ॒ష్టస్య॑ య॒తః |  
 వి॒కంక॑తం భా ఆ॒ర్చ॒జ్ఞాత॑వేదః |  
 తయా॑ భాసా స॒మ్మితః॑ |  
 ఉ॒రుం నో లో॒కమ॑ను ప్రభా॒హి |  
 యత్తే॑ తా॒తస్య॑ హృ॒దయ॑మాచ్ఛిందంజా॒తవే॑దః |  
 మ॒రుతో॑ఽద్భిస్త॒మయి॑త్వా |  
 ఏ॒తత్తే॑ తద॒శనేః॑ సంభ॒రామి |  
 సా॒త్మా అ॒గ్నే స॒హృద॑యో భవే॒హ |  
 చి॒త్రియా॑దశ్వ॒త్థాఢ్సంభృ॑తా బృ॒హత్యః॑ || 7 ||

శ॒రీర॑మభి సగ్గ్స్కృ॒తాః స్థ |  
 ప్ర॒జాప॑తినా య॒జ్ఞము॑ఖేన స॒మ్మితాః॑ |  
 తి॒స్రస్త్రి॒వృద్భి॑ర్మిథు॒నాః ప్ర॒జాత్యై॑ |  
 అ॒శ్వత్థా॑ధ్వ॒వహా॑ద్ధి జా॒తాం |  
 అ॒గ్నేస్త॒నూం య॒జ్ఞయా॑గ్ం సంభ॒రామి |  
 శా॒ంతయో॑నిగ్ం శ॒మీగర్భం॑ |

అగ్నయే ప్రజనయితవే |  
 యో అశ్వత్థః శమీగర్భః |  
 ఆరురోహ త్వే సచా |  
 తం తే హరామి బ్రహ్మణా || 8 ||

యజ్ఞయైః కేతుభిః సహ |  
 యం త్వా సమభరంజాతవేదః |  
 యథా శరీరం భూతేషు న్యక్తం |  
 స సంభృతః సీద శివః ప్రజాభ్యః |  
 ఉరుం నో లోకమనునేషి విద్వాన్ |  
 ప్రవేధసే కవయే మేధ్యాయ |  
 వచో వందారు వృషభాయ వృష్ణే |  
 యతో భయమభయం తన్నో అస్తు |  
 అవ దేవాన్ యజే హేడ్యాన్ |  
 సమిధాఽగ్నిం దువస్యత || 9 ||

ఘృతైర్బోధయతాతిథిం |  
 ఆఽస్మిన్ హవ్యా జుహోతన |  
 ఉప త్వాఽగ్నే హవిష్మతిః |  
 ఘృతాచీర్యంతు హర్యత |  
 జుషస్వ సమిధో మమ |  
 తం త్వా సమిద్భిరంగిరః |

ఘృతే॑న వర్ధ॑యామసి ।  
 బృహ॑చ్ఛోచా యవిష్ట్య॑ ।  
 సమి॑ధ్యమా॒నః ప్రథ॑మో ను ధర్మః॑ ।  
 సమ॑క్తుభి॒రజ్యతే॑ వి॒శ్వవారః॑ ॥ 10 ॥

శోచి॑ష్కే॒శో ఘృ॒తనిర్ణి॑కౌవకః ।  
 నుయ॑జ్ఞో అగ్ని॒ర్యజ॑థాయ దే॒వాన్ ।  
 ఘృ॒తప్ర॑తీకో ఘృ॒తయో॑నిరగ్నిః ।  
 ఘృ॒తైః సమి॑ధో ఘృ॒తమ॑స్యాన్నం ।  
 ఘృ॒తప్ర॑షస్త్యా స॒రితో॑ వహంతి ।  
 ఘృ॒తం పి॒బంథ్సు॑యజా యక్షి దే॒వాన్ ।  
 ఆయు॑ర్దా అగ్నే॒ హవి॑షో జుషా॒ణః ।  
 ఘృ॒తప్ర॑తీకో ఘృ॒తయో॑నిరేధి ।  
 ఘృ॒తం పీ॒త్వా మధు॑ చారు గవ్యం॑ ।  
 పితే॑వ పు॒త్రమ॑భి రక్ష॒తాది॑మం ॥ 11 ॥

త్వామ॑గ్నే సమి॒ధానం॑ యవిష్ట ।  
 దే॒వా దూ॑తం చక్రి॒రే హవ్య॑వాహం ।  
 ఉ॒రుజ్రి॑యసం ఘృ॒తయో॑నిమాహు॒తం ।  
 త్వేషం॑ చక్షు॒ర్దధి॑రే చోదయ॒స్వతి॑ ।  
 త్వామ॑గ్నే ప్రది॒వ ఆహు॑తం ఘృతే॑న ।  
 ను॒నాయ॑వః సుష॒మిధా॑ సమీ॒ధిరే॑ ।

స వా॑వృ॒ధాన॑ ఓ॒షధీ॑భిరుక్ష్మితః |  
 ఉ॒రుజ్ర॑యాగ్ం॒సి పా॑ర్థి॒వా వి॑తిష్ఠ॒సే |  
 ఘృ॒తప్ర॑తీకం వ॒ ఋత॑స్య॒ ధూర్ష॑దం |  
 అగ్నిం॑ మి॒త్రం న స॑మి॒ధాన॑ ఋ॒ంజతే॑ || 12 ||

ఇం॑ధా॒నో అ॒క్రో వి॒దధే॑షు దీ॒ద్యత్ |  
 శు॒క్రవ॑ర్ణా॒ముదు॑ నో యగ్ం॒సతే॑ ధి॒యం |  
 ప్ర॒జా అగ్నే॑ సం॒వాస॑య |  
 ఆశా॑శ్చ పశు॒భిః స॒హ |  
 రా॒ష్ట్రాణ్య॑స్మా ఆధే॒హి |  
 యా॒న్యాసం॑థ్నవి॒తుః స॒వే |  
 మహీ॑ విశ్ప॒త్నీ స॒దనే॑ ఋత॒స్య |  
 అ॒ర్వాచీ॑ ఏ॒తం ధ॑రుణే ర॒యీణాం॑ |  
 అంత॑ర్వ॒త్నీ జ॒న్యం జా॑తవే॒దసం॑ |  
 అధ్వ॑రా॒ణాం జ॒నయ॑థః పు॒రోగాం॑ || 13 ||

ఆరో॑హ॒తం ద॒శత॑గ్ం శ॒క్వరీ॑ర్మమ |  
 ఋతే॑నా॒గ్ను ఆ॒యుషా॑ వర్చ॒సా స॒హ |  
 జ్యోగ్ని॑వంత ఉ॒త్తరా॑ముత్త॒రాగ్ం స॒మాం |  
 దర్శ॑మహం పూర్ణ॒మాసం॑ య॒జ్ఞం య॒థా య॒జ్ఞే |  
 ఋత్వి॑యవతీ స్తో అగ్ని॒రేత॑సా |  
 గర్భం॑ దధా॒థాం తే వా॑మహం ద॒దే |

తథ్నత్యం యద్వీరం బిభృథః |  
 వీరం జనయిష్యథః |  
 తే మత్ప్రాతః ప్రజనిష్యేథే |  
 తే మా ప్రజాతే ప్రజనయిష్యథః || 14 ||

ప్రజయా పశుభిర్భ్రూహ్మవర్చనేన సువర్గే లోకే |  
 అస్మతాథ్నత్యముపైమి |  
 మానుషాద్దైవ్యముపైమి |  
 దైవీం వాచం యచ్ఛామి |  
 శక్త్యైరగ్నిమింధానః |  
 ఉభౌ లోకౌ సనేమహం |  
 ఉభయోర్లోకయోర్ముద్ధ్వా |  
 అతి మృత్యుం తరామ్యహం |  
 జాతవేదో భువనస్య రేతః |  
 ఇహ సింఛ తపసో యజ్ఞనిష్యతే || 15 ||

అగ్నిమశ్వత్థాదధి హవ్యవాహం |  
 శమీగర్భాజ్జనయన్ యో మయోభూః |  
 అయం తే యోనిర్ముత్వియః |  
 యతో జాతో అరోచథాః |  
 తం జానన్నగ్న ఆరోహ |  
 అథా నో వర్ధయా రయిం |

అపే॑త వి॒త వి॒ చ స॒ర్పతా॑తః |  
 యే॒ఽత్ర॒ స్థ పు॑రాణా యే చ నూ॑తనాః |  
 అదా॑దిదం యమో॒ఽవసా॑నం పృథి॒వ్యాః |  
 అక్ర॑న్నిమం పి॒తరో లో॑కమ॒స్మై || 16 ||

అగ్నే॑ర్భస్మాస్యగ్నేః పు॒రీష॑మసి |  
 సంజ్ఞా॑నమసి కామధ॒రణం॑ |  
 మయి॑ తే కామధ॒రణం భూ॑యాత్ |  
 సం వః॑ స్మృజామి హృద॑యాని |  
 సగ్ంస్మృ॑ష్టం మనో॑ అస్తు వః |  
 సగ్ంస్మృ॑ష్టః ప్రాణో॑ అస్తు వః |  
 సం యా॑ వః ప్రియా॒స్తను॑వః |  
 సంప్రి॒యా హృద॑యాని వః |  
 ఆత్మా॑ వో అస్తు సంప్రి॒యః |  
 సంప్రి॒యాస్తను॑వో మమ॑ || 17 ||

కల్పే॑తాం ద్యావాపృథి॒వీ |  
 కల్పం॑తామాప ఓష॑ధీః |  
 కల్పం॑తామగ్నయః పృథ॑క్ |  
 మమ॑ జ్యైష్ఠ్యా॒య స॒వ్రతాః॑ |  
 యే॒ఽగ్నయః॑ సమ॒నసః॑ |  
 అంత॑రా ద్యావాపృథి॒వీ |

వా॒స॑ంతికా॒వృ॒తూ అ॒భి క॒ల్ప॑మానాః |  
 ఇ॒ంద్ర॑మి॒వ దే॒వా అ॒భి సం॑విశంతు |  
 ది॒వస్తా॑ వీ॒ర్యే॒ణ |  
 పృ॒థి॒వ్యై మ॒హి॑నా || 18 ||

అ॒ంత॑రిక్షస్య పోషే॒ణ |  
 స॒ర్వప॑శుమాదధే |  
 అ॒జీ॒జన॑న్నంబుతం మ॒ర్త్యా॑సః |  
 అ॒న్తే॒మా॒ణం త॒రణి॑ం వీ॒డు॒జం॑భం |  
 ద॒శ స్వ॑సారో అ॒గ్రు॒పః స॒మీ॒చిః |  
 పు॒మాగ్ం॑సం జా॒తమ॑భి సగ్ం॒రభ॑ంతాం |  
 ప్ర॒జాప॑తేస్తా ప్రాణేనాభి ప్రాణిమి |  
 పూ॒ష్ణః పో॑షే॒ణ మ॒హ్యం॑ |  
 దీ॒ర్ఘా॒యుత్వా॒య శ॒తశా॑రదాయ |  
 శ॒తగ్ం॑ శ॒రద్భ్య॑ ఆయుషే వర్చ॑సే || 19 ||

జీ॒వాత్వై పు॑ణ్యాయ |  
 అ॒హం త్వ॑దస్మి మ॒దసి॑ త్వమే॒తత్ |  
 మ॒మా॒సి యో॑నిస్తవ యోని॒రస్మి॑ |  
 మ॒మై॒వ స॒న్వహా॑ హ॒వ్యాన్యగ్నే॑ |  
 పు॒త్రః పిత్రే॑ లో॒కకృ॑జ్ఞాతవేదః |  
 ప్రాణే॑ త్వా॒మృ॒తమా॑దధామి |

అన్నాదమన్నాద్యా॑య |  
 గో॒ష్ఠా॒రం గు॒ష్ట్యై |  
 సు॒గార్హ॑పత్యో విదహన్నరా॑తీః |  
 ఉ॒ష॒సః శ్రే॒య॑సీః శ్రే॒య॑సీర్దధత్ || 20 ||

అగ్నే॑ సపత్నాగ్ం॑ అప బాధమా॑నః |  
 రాయ॑స్పోషమిష॒మూర్జ్జ॑మస్మాసు॑ ధేహి |  
 ఇమా ఉ॒ మాము॑ప తిష్ఠంతు॑ రాయః |  
 ఆభిః॑ ప్రజాభి॑రిహ సంవ॑సేయ |  
 ఇహో॑ ఇడా తిష్ఠతు॑ విశ్వరూ॒పీ |  
 మధ్యే॑ వసోర్దీదిహి॑ జాతవేదః |  
 ఓజ॑సే బలాయ॑ త్వోద్యచ్ఛే |  
 వృష॑ణే శుష్మా॒యాయు॑షే వర్చ॑సే |  
 సప॑త్నతూ॒రసి॑ వృత్ర॒తూః |  
 యస్తే॑ దేవే॒షు మ॒హిమా॑ సు॒వర్గః || 21 ||

యస్త॑ ఆత్మా పశుషు ప్రవి॑ష్టః |  
 పుష్టి॑ర్యా తే మను॒ష్యేషు॑ పప్రథే |  
 తయా॑ నో అగ్నే॑ జుషమా॑ణ ఏహి |  
 దివః॑ పృథి॒వ్యాః ప॒ర్యంత॑రిక్షాత్ |  
 వాతా॑త్పశుభ్యో॒ అధ్యో॑షధీభ్యః |  
 యత్ర॑ యత్ర॑ జాతవేదః సంబ॑భూథ |

తతో నో అగ్నే జుషమాణ ఏహి |  
 ప్రాచీమను ప్రదిశం ప్రేహి విద్వాన్ |  
 అగ్నేరగ్నే పురో అగ్నిర్భవేహ |  
 విశ్వా ఆశా దీద్యానో విభాహి || 22 ||

ఊర్జం నో ధేహి ద్విపదే చతుష్పదే |  
 అన్వగ్నిరుషసామగ్రమఖ్యత్ |  
 అన్వహాని ప్రథమో జాతవేదాః |  
 అను సూర్యస్య పురుత్రా చ రశ్మీన్ |  
 అను ద్యావాపృథివీ ఆతతాన |  
 విక్రమస్వ మహాగ్ం అసి |  
 వేదిషన్మానుషేభ్యః |  
 త్రిషు లోకేషు జాగృహి |  
 యదిదం దివో యదదః పృథివ్యాః |  
 సంవిదానే రోదసీ సంబభూవతుః || 23 ||

తయోః పృష్ఠే సీదతు జాతవేదాః |  
 శంభూః ప్రజాభ్యస్తనువే స్యోనః |  
 ప్రాణం త్వాఽమృత ఆదధామి |  
 అన్నాదమన్నాద్యాయ |  
 గోష్టారం గుప్త్యై |  
 యత్తే శుక్ర శుక్రం వర్చః శుక్రా తనూః |

శుక్రం జ్యోతిరజన్తం ।  
 తేన మే దీదిహి తేన త్వాఽఽదధే ।  
 అగ్నినాఽగ్నే బ్రహ్మణా ।  
 ఆనశే వ్యానశే సర్వమాయుర్వ్యానశే ॥ 24 ॥

నర్య ప్రజాం మే గోపాయ ।  
 అంబుతత్వాయ జీవసే ।  
 జాతాం జనిష్యమాణాం చ ।  
 అంబుతే సత్యే ప్రతిష్ఠితాం ।  
 అధర్వ పితుం మే గోపాయ ।  
 రసమన్నమిహాయుషే ।  
 అదభ్రాయోఽశీతతనో ।  
 అవిషం నః పితుం కృణు ।  
 శగ్గస్య పశూన్మే గోపాయ ।  
 ద్విపాదో యే చతుష్పదః ॥ 25 ॥

అష్టాశఫాశ్చ య ఇహాగ్నే ।  
 యే చైకశఫా ఆశుగాః ।  
 సప్రథ సభాం మే గోపాయ ।  
 యే చ సభ్యాః సభాసదః ।  
 తానింద్రియావతః కురు ।  
 సర్వమాయురుపాసతాం ।

అహే॑ బు॒ద్ధి॒య మ॒ంత్రం॑ మే గో॒పాయ॑ ।  
 య॒మృష॑య॒స్త్రైవి॒దా వి॒దుః ।  
 ఋ॒చః సా॒మాని॑ య॒జూగ్ం॑షి ।  
 సా హి శ్రీ॒రంబు॒తా స॒తాం ॥ 26 ॥

చ॒తుఃశి॒ఖండా॑ యు॒వతిః॑ సు॒వేశాః॑ ।  
 పు॒త్రప్ర॑తీకా భు॒వన॑స్య మ॒ధ్యే ।  
 మ॒ర్మృజ్య॑మానా మహా॒తే సౌభ॑గాయ ।  
 మ॒హ్యం ధు॑క్ష్య య॒జమా॑నాయ కా॒మాన్ ।  
 ఇ॒హైవ స॑ంతత్ర స॒తో వో అ॒గ్నయః॑ ।  
 ప్రాణే॑న వా॒చా మ॑నసా బిభర్మి ।  
 తిరో॑ మా స॒ంతమా॑యుర్మా ప్రహా॑సీత్ ।  
 జ్యోతి॑షా వో వైశ్వా॒నరే॑ణోపతిష్ఠే ।  
 ప॒ంచ॒ధాఽగ్ని॑న్వ్యక్రామత్ ।  
 వి॒రాట్స్పృ॒ష్టా ప్ర॒జాప॑తేః ।  
 ఊర్ధ్వా॑ఽఽరోహద్రోహిణీ ।  
 యోని॑రగ్నేః ప్రతిష్ఠి॒తిః ॥ 27 ॥

వి॒శంతు॑ నః పు॒రూచీ॑ర్విధేమ ని॒ధాయ॑ య॒త్తేఽప్ర॑దాహాయ బృహ॒త్యో  
 బ్ర॒హ్మణా॑ దు॒వస్య॑త వి॒శ్వవార॑ ఇ॒మమృం॑జతే పు॒రోగాం  
 ప్ర॒జన॑యిష్యథో జని॒ష్యతే॑ఽస్మై మమ॑ మహి॒ంనా వర్ష॑సే  
 దధ॑ఘ్నువర్గో భా॒హి సంబ॑భూవతు॒రాయుర్వ్యా॑నశే చతు॒ష్పదః  
 స॒తాం ప్ర॒జాప॑తేర్ద్వి॒చ ॥ 1 ॥

న॒వై॒తా॒న్యహా॑ని భవ॒ంతి॑ ।

న॒వ వై॒ సు॒వర్గా॑ లో॒కాః॑ ।

యదే॒తాన్యహా॑న్యప॒యంతి॑ ।

న॒వస్వే॒వ త॑థ్సు॒వర్గే॒షు లో॒కేషు॑ స॒త్రిణః॑

ప్ర॒తితి॑ష్ఠంతో॒ యంతి॑ ।

అ॒గ్నిష్టో॒మాః ప॑రః సా॒మానః॑ కార్యా॒ ఇత్యా॑హుః ।

అ॒గ్నిష్టో॒మసం॑మి॒తః సు॒వర్గో లో॒క ఇతి॑ ।

ద్వాద॑శా॒గ్నిష్టో॒మస్య॑ స్తో॒త్రాణి॑ ।

ద్వాద॑శ॒ మాసాః॑ సం॒వత్స॑రః ।

త॒త్తన్న॑ సూ॒ర్త్యం॑ ।

ఉ॒క్థ్యా॑ ఏ॒వ స॒ప్తద॒శాః ప॑రః సా॒మానః॑ కార్యాః ॥ 28 ॥

ప॒శవో॑ వా ఉ॒క్థాని॑ ।

ప॒శూనా॑మ॒వరు॑ద్యై ।

వి॒శ్వజి॑ద॒భిజి॑తా॒వగ్నిష్టో॒మౌ ।

ఉ॒క్థ్యాః॑ స॒ప్తద॒శాః ప॑రః సా॒మానః॑ ।

తే స॒గ్గ్స్తూ॑తా వి॒రాజ॑మ॒భి సంప॑ద్యంతే ।

ద్వే చ॒ర్చావ॑తి రి॒చ్ఛ్యేతే॑ ।

ఏ॒కయా॑ గౌరతి॒రిక్తః॑ ।

ఏ॒కయా॑౨౨యు॒రూనః॑ ।

సు॒వ॒ర్గో॑ వై లో॒కో జ్యోతిః॑ |

ఊర్వి॒రాట్ || 29 ||

సు॒వ॒ర్గమే॒వ తే॑న లో॒కమ॑భి జ॒యంతి॑ |

య॒త్ప॒రగ్ం రా॑ధంత॒రం |

త॒త్ప్ర॒థమే॒హన్కార్యం॑ |

బృ॒హద్వి॒తీయే॑ |

వై॒రా॒పం తృ॒తీయే॑ |

వై॒రా॒జం చ॑తు॒ర్థే |

శా॒క్వరం॑ పంచ॒మే |

రై॒వ॒తగ్ం ష॒ష్ఠే |

తదు॑ పృ॒ష్ఠేభ్యో॑ న॒యంతి॑ |

సంత॑న॒య ఏ॒తే గ్ర॑హా గృ॒హ్యంతే॑ || 30 ||

అతి॑గ్రా॒హ్యః ప॑రః సామ॒సు |

ఇ॒మానే॒వైతైర్లో॑కాంధుం త॒న్వంతి॑ |

మి॒థునా॑ ఏ॒తే గ్ర॑హా గృ॒హ్యంతే॑ |

అతి॑గ్రా॒హ్యః ప॑రః సామ॒సు |

మి॒థున॑మే॒వ తై॒ర్యజ॑మానా అ॒వరుంధ॑తే |

బృ॒హత్పృ॒ష్ఠం భ॑వతి |

బృ॒హద్వై సు॒వ॒ర్గో లో॒కః |

బృ॒హత్తై॒వ సు॒వ॒ర్గం లో॒కం య॑ంతి |

త్రయస్త్రిగ్ం॑ని నామ॑ సామ॑ ।  
మా॑ధ్యంది॑నే పవ॑మానే భవతి ॥ 31 ॥

త్రయస్త్రిగ్ం॑శద్వై దేవ॑తాః ।  
దేవ॑తా ఏ॒వాప॑రుంధతే ।  
యే॒ వా ఇ॒తః ప॑రాంచగ్ం సంవ॑ధ్నరముప॑ యంతి ।  
న హై॑నం తే స్వ॑స్తి సమ॑శ్చవతే ।  
అథ॑ యే॒ఽముతో॑ఽర్వాంచ॑ముప॑ యంతి ।  
తే హై॑నగ్ం స్వ॑స్తి సమ॑శ్చవతే ।  
ఏ॒తద్వా అ॒ముతో॑ఽర్వాంచ॑ముప॑ యంతి ।  
యదే॑వం ।  
యో హ॑ ఖ॒లు వా॑వ ప్ర॒జాప॑తిః ।  
స ఉ॑ వే॒వేంద్రః॑ ।  
తదు॑ దే॒వేభ్యో॑ నయంతి ॥ 32 ॥

కా॑ర్య వి॒రాఢ్ఘ్న॑హ్యంతే పవ॑మానే భవ॒తీంద్ర॑ ఏకం చ ॥ 2 ॥

సంత॑తిర్వా ఏ॒తే గ్ర॑హాః ।  
యత్ప॑రః సామా॑నః ।  
వి॒షూవా॑ంది॒వాకీ॑ర్త్యం ।  
యథా॑ శాలా॒యై పక్ష॑సీ ।  
ఏ॒వగ్ం సం॑వధ్నర॒న్య పక్ష॑సీ ।  
యదే॑తేన గృ॒హ్యైరన్మీ॑ ।

వి॒షూ॒చీ సం॒వధ్ను॒రస్య॒ పక్ష॑సీ॒ వ్యవ॑స్రగ్ంసేయాతామ్ |  
 ఆర్తి॒మా॒ర్చే॒యః |  
 యదే॒తే గృ॒హ్యంతే॑ |  
 యథా॒ శాలా॑యై పక్ష॑సీ మధ్యమమ్  
 వగ్ంశ॑మభి స॒మాయ॑చ్ఛతి || 33 ||

వి॒వగ్ం సం॒వధ్ను॒రస్య॒ పక్ష॑సీ ది॒వాకీ॑ర్త్యమభి  
 సంత॑న్వంతి |  
 నాఽఽర్తి॒మా॒ర్చంతి॑ |  
 ఏక॑విగ్ంశమహర్భవతి |  
 శుక్రా॒గ్రా గ్రహా॑ గృహ్యంతే |  
 ప్రత్యుత్త॑జ్జ్యై సయత్వాయ |  
 సౌర్య॑ ఏతదహః పశురాలభ్యతే |  
 సౌర్యోఽతి॒గ్రాహ్యో గృ॒హ్యతే॑ |  
 అహ॑రేవ రూపేణ సమర్థయంతి |  
 అథో అహ్నా॑ ఏవైష బలిర్హ్రీయతే |  
 సప్తై॑తదహరతిగ్రాహ్యో గృహ్యంతే || 34 ||

సప్త॑ వై శీర్షణ్యాః ప్రాణాః |  
 అసా॑వాదిత్యః శిరః ప్రజానామ్ |  
 శీర్ష॑న్నేవ ప్రజానామ్ ప్రాణాందధాతి |  
 తస్మా॑ద్ధప్త శీర్షన్ప్రాణాః |

ఇంద్రో వృత్రగం హత్వా |  
 అసురాన్పరాభావ్య |  
 స ఇమాన్లోకానభ్యజయత్ |  
 తస్యాసౌ లోకోఽనభిజిత ఆసీత్ |  
 తం విశ్వకర్మా భూత్వాఽభ్యజయత్ |  
 యద్వైశ్వకర్మణో గృహ్యతే || 35 ||

సువర్గస్య లోకస్యాభిజిత్యై |  
 ప్ర వా ఏతేఽస్మాల్లోకాచ్ఛ్యవంతే |  
 యే వైశ్వకర్మణం గృహ్యతే |  
 ఆదిత్యః శ్వో గృహ్యతే |  
 ఇయం వా అదితిః |  
 అస్యామేవ ప్రతితిష్ఠంతి |  
 అన్యోన్యో గృహ్యతే |  
 విశ్వాన్యేవాన్యేన కర్మాణి కుర్వాణా యంతి |  
 అస్యామన్యేన ప్రతితిష్ఠంతి |  
 తావాఽపరార్ధాధ్నంవధ్నరస్యాన్యోన్యో గృహ్యతే |  
 తావుభౌ సహ మహావ్రతే గృహ్యతే |  
 యజ్ఞస్యైవాంతం గత్వా |  
 ఉభయోర్లోకయోః ప్రతితిష్ఠంతి |

అ॒ర్క్య॒ము॒క్తం భ॑వతి ।  
అ॒న్నా॒ద్య॒స్యా॒వ॒రు॒ద్యై ॥ 36 ॥

స॒మా॒య॒చ్ఛ॒త్యతి॒గ్రా॒హ్య గృ॒హ్యంతే॒ గృ॒హ్యతే  
సం॒వ॒ధ్న॒ర॒స్యా॒న్యో॒న్యో గృ॒హ్యతే॒ పంచ॑ చ ॥ 3 ॥

ఏ॒కవి॒గ్ంశ॑ ఏ॒ష భ॑వతి ।  
ఏ॒తేన॒ వై దే॒వా ఏ॒కవి॒గ్ంశే॑న ।  
ఆ॒ది॒త్య॒మిత॑ ఉ॒త్త॒మగ్ం॑ సు॒వ॒ర్గం లో॒కమా॑రో॒హయన్న్ ।  
స వా ఏ॒ష ఇ॒త ఏ॒కవి॒గ్ంశః॑ ।  
తస్య॑ ద॒శా॒వస్తా॑దహాని ।  
దశ॑ ప॒రస్తాత్ ।  
స వా ఏ॒ష వి॒రాజ్య॑భ॒యతః॑ ప్రతి॒ష్ఠితః॑ ।  
వి॒రాజి॒ హి వా ఏ॒ష ఉ॒భయ॑తః ప్రతి॒ష్ఠితః॑ ।  
తస్మా॑దంత॒రేమౌ లో॒కౌ యన్న్ ।  
సర్వే॑షు సు॒వర్గే॑షు లో॒కేష్వ॑భి॒తప॑న్నేతి ॥ 37 ॥

దే॒వా వా ఆ॒ది॒త్య॒స్య సు॒వర్గ॑స్య లో॒కస్య॑ ।  
ప॒రాచో॑తిపాదాద॒బిభ॑యుః ।  
తం ఛ॑ందో॒భిర॑దృగ్ంహంధృ॒త్యై ।  
దే॒వా వా ఆ॒ది॒త్య॒స్య సు॒వర్గ॑స్య లో॒కస్య॑ ।  
అ॒వాచో॑వపాదాద॒బిభ॑యుః ।  
తం పంచ॑భీ ర॒శ్మిభి॑రుద॒వయన్న్ ।

తస్మా దేకవిగ్ంశేఽహస్పంచ దివాకీర్త్యాని క్రియంతే |  
 రశ్మయో వై దివాకీర్త్యాని |  
 యే గాయత్రే |  
 తే గాయత్రీషూత్తరయోః పవమానయోః || 38 ||

మహాదివాకీర్త్యగ్ం హోతుః పృష్ఠం |  
 వికర్ణం బ్రహ్మసామం |  
 భాసోఽగ్నిష్టోమః |  
 అధైతాని పరాణి |  
 పరైర్వై దేవా ఆదిత్యగ్ం సువర్గం లోకమపారయన్న్ |  
 యదపారయన్న్ |

తత్పురాణాం పరత్వం |  
 పారయంత్యేనం పరాణి |  
 య ఏవం వేద |  
 అధైతాని స్పరాణి |  
 స్పరైర్వై దేవా ఆదిత్యగ్ం సువర్గం లోకమస్పారయన్న్ |  
 యదస్పారయన్న్ |

తద్ధ్వురాణాగ్ స్పరత్వం |  
 స్పారయంత్యేనగ్ స్పరాణి |  
 య ఏవం వేద || 39 ||

వీతి పవమానయోః స్పరాణి పంచ చ || 4 ||

అప్రతిష్ఠాం వా ఏతే గచ్ఛంతి |  
 యేషాగ్ం సంవధ్నరేనాప్తేఽథ |  
 ఏకాదశిన్యాప్యతే |  
 వైష్ణవం వామనమాలభంతే |  
 యజ్ఞో వై విష్ణుః |  
 యజ్ఞమేవాఽఽలభంతే ప్రతిష్ఠిత్యై |  
 ఐంద్రాగ్నుమాలభంతే |  
 ఇంద్రాగ్ని వై దేవానామయాతయామానౌ |  
 యే ఏవ దేవతే అయాతయామ్ని |  
 తే ఏవాలభంతే || 40 ||

వైశ్వదేవమాలభంతే |  
 దేవతా ఏవావరుంధతే |  
 ద్యావాపృథివ్యాం ధేనుమాలభంతే |  
 ద్యావాపృథివ్యోరేవ ప్రతితిష్ఠంతి |  
 వాయవ్యం వధ్నమాలభంతే |  
 వాయురేవైభ్యో యథాఽఽయతనాద్దేవతా అవరుంధే |  
 ఆదిత్యామవిం వశామాలభంతే |  
 ఇయం వా అదితిః |  
 అస్యామేవ ప్రతితిష్ఠంతి |  
 మైత్రావరుణీమాలభంతే || 41 ||

మి॒త్రేణై॒వ య॒జ్ఞస్య॑ స్వి॒ష్టగ్ం శ॑మయంతి ।  
వ॒రుణే॑న దురి॒ష్టం ।

ప్రా॒జాప॑త్యం తూ॒పరం॑ మ॒హావ్ర॑త ఆల॒భంతే॑ ।  
ప్రా॒జాప॑త్యోఽతి॒గ్రాహ్యో॑ గృ॒హ్యతే॑ ।  
అ॒హరే॑వ రూ॒పేణ॑ సమ॒ర్థయ॑ంతి ।  
అథో॑ అ॒హ్నా ఏ॒వైష॑ బ॒లిర్హ్రీ॑యతే ।  
ఆ॒గ్నేయ॑మాల॒భంతే॑ ప్రతి॒ ప్రజ్ఞా॑త్యై ।  
అ॒జపే॑త్వాన్ వా ఏ॒తే పూ॒ర్వైర్మాసై॑రవ॒రుంధ॑తే ।  
యదే॑తే గ॒వ్యాః ప॒శవ॑ ఆల॒భ్యంతే॑ ।  
ఉ॒భయే॑షాం ప॒శూనా॑మవ॒రుధ్యై॑ ॥ 42 ॥

యద॑తి॒రిక్తా॑మే॒కాద॑శినీ॒మాల॑భే॒రన్న్ ।  
అప్రి॑యం భ్రా॒తృ॑వ్యమ॒భ్యతి॑రిచ్యేత ।  
యద్వై॑ ద్వౌ ప॒శూ స॑మ॒స్యేయః॑ ।  
కనీ॑య ఆ॒యుః కు॒ర్వీర॑న్న్ ।  
యదే॑తే బ్రా॒హ్మణ॑వంతః ప॒శవ॑ ఆల॒భ్యంతే॑ ।  
నాప్రి॑యం భ్రా॒తృ॑వ్యమ॒భ్యతి॑రిచ్యతే ।  
న కనీ॑య ఆ॒యుః కు॒ర్వతే॑ ॥ 43 ॥

తే ఏ॒వాల॑భంతే మైత్రావ॒రుణీ॑మాల॒భంతే॑వ॒రుధ్యై॑ సప్త చ ॥ 5 ॥

ప్ర॒జాప॑తిః ప్ర॒జాః సృ॒ష్ట్యా వృ॒త్తోఽశ॑యత్ ।  
తం దే॒వా భూ॒తానా॑గ్ం ర॒సం తే॑జః సంభృ॒త్య ।

తే॒నై॑నమభిషజ్యన్న్ |  
 మహా॑నవవర్తి॒తి |  
 తన్మ॑హవ్రతస్య మహా॑వ్రత॒త్వం |  
 మహా॑ద్వ్యతమి॒తి |  
 తన్మ॑హవ్రతస్య మహా॑వ్రత॒త్వం |  
 మహా॑తో వ్రతమి॒తి |  
 తన్మ॑హవ్రతస్య మహా॑వ్రత॒త్వం |  
 పంచ॑విగ్ంశః స్తోమో భవతి || 44 ||

చతు॑ర్విగ్ంశత్యర్థమాసః సంవ॑ధ్సరః |  
 యద్వా ఏ॒తస్మి॑ంధ్సంవ॑ధ్సరే॒ఽధి ప్రా॑జాయత |  
 తదన్నం పంచ॑విగ్ంశమభవత్ |  
 మధ్య॑తః క్రియతే |  
 మధ్య॑తో హ్యన్నమశితం ధి॒నోతి |  
 అథో మధ్య॑త ఏవ ప్రజానామూర్ధ్ని॑ యతే |  
 అథ యద్వా ఇదమంతతః క్రియతే |  
 తస్మా॑దుదంతే ప్రజాః సమే॑ధంతే |  
 అంతతః క్రియతే ప్రజననా॑యైవ |  
 త్రి॒వృ॑చ్ఛిరో భవతి || 45 ||

త్రే॒ధా వి॒హిత॑గ్ం హి శి॒రః |  
 లోమ॑ ఛవీ॒రస్థి॑ |

పరా॑చా స్తు॒వంతి॑ ।  
 తస్మా॒త్తద్భ॒దృగే॑వ ।  
 న మే॒ద్యతో॑నుమేద్యతి ।  
 న కృ॒శ్యతో॑ను కృశ్యతి ।  
 పంచ॑దశో॒న్యః పక్షో॑ భవతి ।  
 సప్త॑దశో॒న్యః ।  
 తస్మా॒ద్వయాగ్న్య॑న్యతరమర్థమభిపర్యావర్తంతే ।  
 అన్యత॑రతో హి తద్గ॑రీయః క్రియతే ॥ 46 ॥

పంచ॑విగ్ంశ ఆత్మా భవతి ।  
 తస్మా॒న్మధ్య॑తః పశ॑వో వరిష్ఠాః ।  
 ఏక॑విగ్ంశం పుచ్చం ।  
 ద్విప॑దాసు స్తువంతి ప్రతిష్ఠిత్యై ।  
 సర్వే॑ణ సహ స్తువంతి ।  
 సర్వే॑ణ హ్యోత్మనా॒న్యత్మన్వి॑ ।  
 సహోత్ప॑తంతి ।  
 ఏకై॑కాముచ్చిగ్ంషంతి ।  
 ఆత్మ॑న్ హ్యంగాని బద్ధాని ।  
 న వా ఏతే॑న సర్వః పురుషః ॥ 47 ॥

యది॑త ఇతో లోమాని దతో నఖాన్ ।  
 పరి॑మాదః క్రియంతే ।

తాన్యే॒వ తే॒న ప్ర॒త్యు॒ప్యంతే॑ ।  
 ఔ॒దుంబ॒రస్త॒లోభో॑ భ॒వతి॑ ।  
 ఊర్గా॒ అన్న॑ము॒దుంబ॒రః ।  
 ఊర్జ॒ ఏ॒వాన్నా॒ద్యస్యా॑వ॒రుద్ధ్యై॑ ।  
 యస్య॑ త॒ల్పస॒ద్యమ॑న॒భిజి॒తగ్గ్ స్యాత్ ।  
 స దే॒వానా॑గ్ం సా॒మ్యక్షే॑ ।  
 త॒ల్పస॒ద్యమ॑భి॒జయా॑నీతి త॒ల్పమా॑రు॒హ్యోద్ధా॑యేత్ ।  
 త॒ల్పస॒ద్యమే॑వా॒భిజ॑యతి ॥ 48 ॥

యస్య॑ త॒ల్పస॒ద్యమ॑భి॒జి॒తగ్గ్ స్యాత్ ।  
 స దే॒వానా॑గ్ం సా॒మ్యక్షే॑ ।  
 త॒ల్పస॒ద్యం మా ప॑రా॒జేషీ॑తి త॒ల్పమా॑రు॒హ్యోద్ధా॑యేత్ ।  
 న త॒ల్పస॒ద్యం ప॑రా॒జయ॑తే ।  
 ఫ్లేంఖే॑ శగ్ంసతి ।  
 మహో॑ వై ఫ్లేంఖః ।  
 మహా॑స ఏ॒వాన్నా॒ద్యస్యా॑వ॒రుద్ధ్యై॑ ।  
 దే॒వాసు॑రాః సం॒యత్తా॑ ఆసన్న్ ।  
 త ఆది॑త్యే వ్యా॒యచ్ఛ॑ంత ।  
 తం దే॒వాః సమ॑జయన్న్ ॥ 49 ॥

బ్రా॒హ్మణా॑శ్చ శూ॒ద్రాశ్చ॑ చ॒ర్మక॑ర్తే వ్యా॒యచ్ఛే॑తే ।  
 దై॒వ్యో వై వర్ణో॑ బ్రా॒హ్మణః॑ ।

అను॒ర్యః శూ॒ద్రః |  
 ఇ॒మే॒ఽరా॒ధ్ను॒రి॒మే సు॒భూ॒తమ॑క్ర॒న్నిత్య॑న్యత॒రో బ్రూ॑యాత్ |  
 ఇ॒మ ఉ॑ద్వా॒సీకా॒రిణ ఇ॒మే దు॑ర్భూ॒తమ॑క్ర॒న్నిత్య॑న్యత॒రః |  
 యదే॒వైషా॑గ్ం సు॒కృ॒తం యా రా॒ద్ధిః |  
 తదన్యత॒రో॒ఽభి॒శ్రీ॒ణాతి |  
 యదే॒వైషా॑ం దు॒ష్కృ॒తం యా॒ఽరా॒ద్ధిః |  
 తదన్యత॒రో॒ఽప॑హంతి |  
 బ్రా॒హ్మణః సంజ॑యతి |  
 అ॒ము॒మే॒వాది॑త్యం బ్రా॒తృ॑వ్యస్య సం వి॒ందంతే॑ || 50 ||

భవతి భవతి క్రియతే పురుషో  
 జయత్యజయంజయత్యేకం చ || 6 ||

ఉ॒ద్ధన్య॑మా॒నం న॒వైతా॑ని సంత॒తిరే॒కవి॒గ్ంశ  
 ఏ॒షో॒ఽప్ర॑తి॒ష్ఠాం ప్ర॒జాప॑తి॒ర్వృత్త॑ష్టట్ || 6 ||

ఉ॒ద్ధన్య॑మా॒నగ్ం శోచి॑ష్కే॒శో॒ఽగ్నే స॒పత్నా॑నతి॒గ్రాహ్య  
 వైశ్వదే॒వమా॑లభంతే పంచాశత్ || 50 ||

ఉ॒ద్ధన్య॑మా॒నగ్ం సం వి॒ందంతే॑ ||

|| హరిః ఓ(3)ం ||

|| ఇతి కృష్ణయజుర్వేదీయ తైత్తిరీయ బ్రాహ్మణే ప్రథమాష్టకే ద్వితీయః ప్రశ్నః సమాప్తః ||